

Title: Need to provide financial support to the drought hit farmers of Maharashtra.

डॉ. किरीट सोमैया (मुम्बई उत्तर पूर्व) : अध्यक्ष महोदया, महाराष्ट्र के मराठवाड़ा क्षेत्र में भीषण अकाल है। वहां पीने के पानी के लिए भी लोग तरस रहे हैं। गत कुछ वर्षों में महाराष्ट्र में सिंचाई घोटाले हुए, जिसके कारण कई सिंचाई योजनाएं बंद पड़ी हैं। महाराष्ट्र सरकार की ओर से इस संबंध में कदम उठाए जा रहे हैं, लेकिन अभी यह नई सरकार आई है इसलिए उसे केन्द्र की ओर से आर्थिक सहायता की जरूरत है। किसान बहुत परेशान हैं। राज्य सरकार की ओर से केन्द्र सरकार में प्रस्ताव भेजा गया है। मैं आपके द्वारा कृषि मंत्रालय, ग्रामीण विकास मंत्रालय और गृह मंत्रालय से प्रार्थना करना चाहता हूँ कि मराठवाड़ा के लोगों को इस भीषण अकाल से राहत पहुंचाने के लिए तुरंत एक विशेष दल वहां भेजा जाए और फौरेन रिलीफ की घोषणा की जाए।